



मुंगेर में ASI की हत्या, विवाद सुलझाने पहुंचे पुलिसकर्मी पर धारदार हथियार से किया था हमला

अररिया के बाद अब मुंगेर में पुलिस टीम पर हमला हुआ है। इसमें भी एक पुलिसकर्मी (असिस्टेंट सब इंस्पेक्टर) की मौत हो गई। घटना मुंगेर जिला के मुफस्सिल थाना क्षेत्र अंतर्गत नन्दलालपुर गांव की है। मृतक की पहचान स्टु संतोष कुमार के रूप में हुई। वह मुफ्फसिल थाने में पिछले एक साल तैनात थे। वह भभुआ के रहने वाले थे। बताया जा रहा है कि शुकुवार रात आठ बजे सूचना मिली कि आईटीसी नंदलालपुर के पास दो पक्ष आपस में किसी बात को लेकर मारपीट कर रहे हैं। इसी सूचना पर स्टु संतोष कुमार दल बल के साथ घटनास्थल पर पहुंच गये और झगड़ा कर रहे दोनों पक्षों को समझाने की कोशिश करने लगे। इसी

दौरान एक पक्ष ने तेज धार हथियार से हमला कर दिया। स्टु जब तक संभल पाते तब तक कई बार उनके सिर पर वार किया गया। इसके बाद वह बेहोश होकर गिर गए। **विवाद सुलझाने गए थे स्टु संतोष कुमार** इधर, आननफानन में सहयोगी पुलिसकर्मियों ने संतोष कुमार को सदर अस्पताल में भर्ती कराया। जहां चिकित्सकों ने उनका प्राथमिक उपचार कर उनकी गंभीर स्थिति को देखते हुए उन्हें बेहतर इलाज के लिए पटना रेफर कर दिया है। पुलिस ले जाते वक्त संतोष कुमार ने दम तोड़ दिया। घटना के बाद इलाके में हड़कंप मच गया। घटना के संबंध में सदर एसडीपीओ अभिषेक आनंद ने बताया कि मुफस्सिल थाना



की डायल 112 पर सूचना आई कि नंदलालपुरा गांव में दो परिवारों के बीच

मारपीट हो रही है। इसी मामले को सुलझाने के लिए एसआई संतोष कुमार पुलिस के साथ गए थे। विवाद को सुलझाने के दौरान एक पक्ष ने एक शख्स ने तेज धार हथियार से उनके सर हमला कर दिया, जिससे वह गंभीर रूप से घायल हो गए। उन्होंने कहा एसआई को बेहतर इलाज के लिए पटना रेफर कर दिया गया है उन्होंने कहा जो लोग इस तरह एसआई के साथ किये उनकी गिरफ्तारी के लिए पुलिस द्वारा छापेमारी की जा रही है। मुंगेर की घटना से पहले बुधवार देर रात अररिया में एक पुलिसकर्मी की पीट-पीट कर हत्या कर दी गई थी। छापेमारी के दौरान उनपर यह हमला हुआ था। मृतक 2007 बैच के असिस्टेंट सब-

इंस्पेक्टर राजीव रंजन थे। अररिया एसपी अंजनी कुमार ने मौत की पुष्टि करते हुए कहा था कि छापेमारी के दौरान उनसे हाथापाई हुई थी और गिर जाने पर चोट से मौत की जानकारी है। राजीव रंजन फुलकाहा थाना क्षेत्र मानिकपुर में फरार आरोपी को गिरफ्तार करने के लिए पहुंचे थे, जहां पुलिस और पब्लिक के बीच झड़प हो गई। इसी दौरान राजीव घायल हो गए। गंभीर स्थिति में उन्हें फारबिसगंज लाया गया, जहां उनकी मौत हो गई। इसके बाद पुलिस ने कार्रवाई करते हुए कई लोगों को गिरफ्तार कर लिया है। पुलिस ने इस मामले में 18 लोगों को नामजद और 20-25 अज्ञात लोगों के खिलाफ एफआईआर दर्ज किया था।

पटना में पत्रकार से मारपीट, दो आरोपी गिरफ्तार पुलिस ने शराब माफिया होने से किया इनकार

पटना, पटना में कुछ लोगों ने एक पत्रकार के साथ मारपीट कर दी, जिसमें पत्रकार घायल हो गये। घटना पीरबहोर थाना क्षेत्र की है। घटना के बाद अपने साथियों को बुलाया, जिन्होंने पत्रकार को अस्पताल पहुंचाया। पत्रकार ने घटना की जानकारी पीरबहोर थाना में दी। घटना के संबंध में थानाध्यक्ष ने बताया कि प्राथमिकी दर्ज कर ली गई है। इस मामले में दो आरोपियों को गिरफ्तार किया है। इस बात को लेकर हुआ विवाद घटना के संबंध में पुलिस का कहना है कि पीड़ित विक्रांत कुमार अपने ससुराल में थे। सड़क पर वह जा रहे थे, तभी

पीछे से होली के हुड़दंग में असामाजिक तत्वों ने पीछे से उनके सिर पर कच्चा अंडा डाल दिया। इसी बात को लेकर दोनों में विवाद हुआ और नौबत मारपीट तक पहुंच गई। इस मारपीट में विक्रांत घायल हो गये। फिर उन्होंने अपने मित्र को फोनकर बुलाया और फिर पीरबहोर थाना में मामला दर्ज कराया। पुलिस ने मामले में त्वरित कार्रवाई करते हुए दो आरोपियों को हिरासत मेंलेकर पूछताछ कर रही है। पीड़ित विक्रांत कुमार अमर उजाला के लिए भी समाचार संकलन करते हैं। आरोपियों के शराब माफिया होने से पुलिस ने किया इनकार

घटना के संबंध में पीड़ित विक्रांत का कहना है कि शराब माफिया ने उनपर हमला किया जय, जबकि पुलिस ने इस मामले में आरोपियों के शराब माफिया होने से इनकार किया है। पुलिस का कहना है कि जिन दो आरोपियों को पकड़ा गया है उनमें एस शराब पीये हुए है, लेकिन वह शराब माफिया नहीं है। दूसरी बात यह कि उनके खिलाफ पूर्व का कोई भी अपराधिक इतिहास नहीं है। फिर भी पुलिस मामले की जांच कर रही है। घटना के संबंध में पुलिस का कहना है कि मामला होली के हुड़दंग का है, इसके अलावे और कोई बात नहीं है।

पुराने विवाद को लेकर हुई गोलीबारी में दो युवक को लगी गोली एक की मौत दूसरे का निजी नर्सिंग अस्तपताल में चल रहा है इलाज। पुलिस ने दो लोगो को किया गिरफ्तार।मुंगेर में अंधाधुंध फायरिंग में एक नाबालिग की मौत हो गई, जबकि दूसरा गंभीर रूप से घायल हो गया। घायल युवा का इलाज अस्पताल में चल रहा है। घटना मुंगेर जिला अंतर्गत मुफस्सिल थाना क्षेत्र के शंकरपुर मिलकी गांव की है। मृतक की पहचान के वार्ड 7 निवासी टुन्नी यादव के पुत्र भोला कुमार उर्फ प्रिंस (18) के रूप में की गई है, जबकि लड्डू यादव का पुत्र गोलू कुमार गंभीर है।मृतक के परिजनों क्या कहना है कि वे लोग होली पर्व में डीजे पर होली गीत सुन रहे थे। तभी गांव के दबंग मंटू यादव, अजीत यादव, नावोद यादव, बेचन यादव,



और देवन यादव सहित अन्य लोगो ने फायरिंग शुरू कर दी। इस घटना में भोला और गोलू को गोली लग गई जिसके के बाद आनन फानन में मुंगेर सदर अस्तपताल ले गए इयूटी पर तैनात चिकित्सक आशीष कुमार ने भोला को मृत घोषित कर दिया, जबकि घायल गोलू कुमार युवक की गंभीर स्थिति को देखते हुए उसे बेहतर इलाज के लिए रेफर कर दिया।सदर अस्तपताल के

चिकित्सक आशीष ने बताया कि प्रिंस कुमार उर्फ भोला को सीने में गोली लगी थी. जबकि और गोलू कुमार को कमर के पास लगी है उन्होंने बताया कि भोला की मौत हो गई है और गोलू का इलाज भागलपुर जिले के मायागंज अस्पताल में चल रहा है।वही मृतक के चाचा नवोद यादव ने बताया कि मैट्रिक की परीक्षा के दौरान मेरी पुत्री को गांव के बेचन यादव के पुत्र

अभिषेक कुमार भागकर ले गया था। मामले का समझौता के लिए मंटू यादव दवाब दे रहे थे।और इस मामले में हुए केस को उठाने के लिए दवाब दिया जा रहा था। इंकार करने पर मंटू यादव सहित अन्य लोगो ने गोलीबारी की घटना को अंजाम दिया।भाजपा विधायक प्रणव कुमार ने कहा की शुकुवार को मुफस्सिल थाना में दो अलग अलग घटना घटित हुई है जिसमें एक पुलिस अधिकारी पर हमला किया गया दूसरा दो युवकों को आपसी विवाद में गोली मारी गई है। उन्होंने कहा की जिस तरह से घटना हुई है इस तरह के मोहाल में समाज को अंकुश लगाना होगा क्योंकि सरकार तत्पर है जो अपराधी है उसे सरकार सजा दिलवाने का काम करेंगे। पुलिस ने इस मामले में दो लोगों को हिरासत में लेकर पूछताछ कर रही है।

22 साल की सलोनी की ससुराल में हत्या गाडी और घर बनाने के लिए मांग रहे थे दहेज

पटना, बिहार के पश्चिम चंपारण जिले में एक नवविवाहिता की गला घोट कर हत्या कर दी गई। उसका शव शुकुवार को बैरिया थाना क्षेत्र के खिराया घाट स्थित ससुराल वाले घर से मिला। मृतका की पहचान 22 साल की सलोनी देवी के रूप में हुई है। पुलिस ने पति को गिरफ्तार कर लिया है। उनकी कुछ महीने पहले ही शादी हुई थी। मायके वालों ने आरोप लगाया है कि ससुराल वाले शादी के बाद से ही गाड़ी और घर बनाने के लिए दहेज की मांग कर रहे थे। सलोनी को ससुराल में लगातार प्रताड़ित किया जा रहा था। एसडीपीओ रजनीशकांत प्रियदर्शी ने बताया कि सलोनी देवी के शव को शुकुवार दोपहर 12 बजे उसके ससुराल स्थित घर से बरामद किया गया। शव को पोस्टमार्टम के लिए बेतिया के गवर्नमेंट मेडिकल कॉलेज अस्पताल (जीएमसीएच) भेज दिया गया है। पोस्टमार्टम रिपोर्ट से मृत्यु के कारणों का पता चलेगा। परिजन ने दहेज नहीं मिलने पर गला घोटकर हत्या करने का आरोप लगाया है। सलोनी के पति ईंदिरा आवास सहायक अभिजीत सिंह को गिरफ्तार कर लिया गया



है। जीएमसीएच अस्पताल में सलोनी देवी के शव का पोस्टमार्टम करने पहुंचे उसके जीजा सिरीसिया थाना क्षेत्र के बूजबनिया गांव निवासी मुनचुन सिंह ने बताया कि शुकुवार सुबह में उन लोगों को घटना की सूचना मिली। उन्होंने बताया कि

बेतिया में रहने वाली सलोनी की बड़ी बहन पूजा देवी ने फोन कर कहा कि सलोनी के ससुराल वालों ने उसे फोन कर बताया कि उसकी तबीयत खराब है। सलोनी का मायका बगहा के पिपरिया बड़गांव में है। सलोनी की तबीयत खराब होने को सूचना मिलने पर वे तुरंत

अन्य परिजन के साथ बेटी के ससुराल पहुंचे। उस वक्त सलोनी के पति अभिजीत सिंह को बैरिया पुलिस की टीम गिरफ्तार कर ले गई थी। सलोनी का शव उसके कमरे में बिस्तर पर पड़ा हुआ था। सलोनी के पिता विजय बहादुर सिंह ने

बताया कि उनकी बेटी को शादी के बाद से दहेज के लिए लगातार प्रताड़ित किया जा रहा था ससुराल वाले दहेज में कभी गाड़ी तो कभी घर की ढलाई करने के लिए रुपये की मांग करते थे। दहेज नहीं देने के चलते सलोनी की गला घोटकर हत्या कर दी गई।



होली के दिन तमाम सुरक्षा उपायों के बावजूद बिहार में निडर अपराधियों ने अपनी करतूत को अंजाम दिया. इसी कड़ी में मुजफ्फरपुर में पैक्स अध्यक्ष के बेटे को गोली मारी गई. मुजफ्फरपुर में पैक्स अध्यक्ष के 16 साल के बेटे को गोली मारी गई जिसका इलाज चल रहा है. मामला जजुआर थाना के जजुआर मध्य गांव का है. घटना बाद इलाके में हड़कंप मच गया है. घटना की सूचना मिलते ही पुलिस मौके पर पहुंच मामले की जांच में जुट गई है.बताया जा रहा है कि,मुजफ्फरपुर जिले के जजुआर थाना क्षेत्र के जजुआर मध्य गांव में गुरुवार को होली के दौरान पैक्स अध्यक्ष राजू ठाकुर के 16 वर्षीय पुत्र मुरली ठाकुर को संदिग्ध परिस्थिति में गोली लग गई, जिसमें वह बुरी तरह जख्मी हो गया.वहीं, अचानक पैक्स अध्यक्ष के पुत्र को गोली लगने की सूचना मिलते ही

मौके पर हड़कंप मच गया जिसके बाद गोली लगने से घायल पैक्स अध्यक्ष के पुत्र को इलाज के लिए मुजफ्फरपुर के एक निजी अस्पताल में भर्ती कराया गया. दूसरी तरफ मामले की सूचना प्राप्त होते ही जजुआर थाना प्रभारी हेमंत मिश्रा दल बल के साथ मौके पर पहुंच मामले की जांच की.वहीं, पूरे मामले को लेकर ग्रामीण एसपी विद्या सागर ने बताया कि जजुआर थाना क्षेत्र के जजुआर मध्य गांव के निवासी राजू ठाकुर के पुत्र को गोली लगने कि जानकारी मिली है. इसके बाद मौके पर पुलिस पहुंच मामले की जांच की है. फिलहाल गोली कैसे चली है इसकी जांच की जा रही है. वहीं, घटना की पृष्ठभूमि क्या है और जिसे गोली लगी है उसके बारे में भी पड़ताल की जा रही है. जल्दी ही गोली लगने की इस घटना के बारे में जानकारी साझा की जाएगी.